

मुर्मू 75

चार दिसांच्या गुजरात भोंवडेरा राष्ट्रपती द्रौपदी मुर्मू काल एकतानगराक पावली. केवडियांतल्या सरदार वल्लभभाई पोल हांका समर्पित केल्ल्या 182 मीटर उंचायेच्या स्मारक स्तूप ऑफ युनिटीक आनी लागसारच्या केवडियांतल्या एकता कौशल्य विकास केंद्राक आयज राष्ट्रपती भेट दितली. उपरांत अहमदाबादांत जावपी नॅशनल इन्स्टिट्यूट ऑफ डिझायनाच्या 44व्या दीक्षांत सुवाळ्यात ती मुखेल सोयरी आसतली. फाल्यां ती कच्छ जिल्ह्यांतल्या भुजात स्मृतिवन भूंयकांप स्मारकाकय भेट दितली. शेनवारा राष्ट्रपती मुर्मू कच्छांतल्या हरप्पन पुरातत्वीय थळ धोलावीराक भेट दितली, जें युनेस्कोन संवसारीक दायज म्हूण जाहीर केलां.

कुणाल 60

राष्ट्रीय खेळां महासंघांक अर्थीक मजत दिवपाच्या निकशांत सुदारणा करपा खातीर सरकारान स वांगड्यांची समिती स्थापन केल्या. समितीचे अध्यक्ष खेळ सह सचीव कुणाल आसतले अशें युवा वेव्हार आनी खेळां मंत्रालयान सांगलां. पॅरिस ऑलिंपिका उपरांत नव्या ऑलिंपिक चक्राक सुरवात जाल्या, जाका लागून बदलपी परिस्थिती मतीत घेउन निकशांचो नियाळ घेवपाची गरज निर्माण जाल्या अशें मंत्रालयान सांगलां. समिती 15 दिसां भितर आपलो अहवाल सादर करतली.

गेनबिंकॉइन 120

गेनबिंकॉइन घोषाळ्यांत केंद्रीय तपास ब्युरो सीबीआय न सुमार 24 कोटी रुपया मोलाचीं क्रिप्टो करंसी जप्त केल्यां. गेनबिंकॉइन प्रकरणां संबंदी देशभरांतल्या 60 परस चड सुवातींनी पंगडांनी धाड घाल्या अशें सीबीआयन आपल्या निवेदनांत सांगलां. ह्या थळांमदीं दिल्ली, पुणे, नांदेड, कोल्हापूर, मुंबय, बेंगळूरु, चंडीगढ, मोहाली, झांसी, हुबळी हांचो आस्पाव आसा. ह्या धाडींत सीबीआयच्या पंगडांक 23.94 कोटी रुपयांचीं क्रिप्टोकरंसी मेळ्ळीं, तातूंत जायते हार्डवेअर क्रिप्टो वॉलेट, दस्तावेज, 34 लॅपटॉप आनी हार्ड डिस्क, 12 मोबायल फोन मेळ्ळे. निधीचो गैरवापर आनी घोषाळ्या संबंदीत संभाव्य आंतरराष्ट्रीय वेव्हारा संबंदी चड तपशील उक्तो करपा खातीर सध्या जप्त

केल्ल्या कागदपत्रांचें आनी इलॅक्ट्रॉनिक उपकरणांचें विश्लेशण सुरु आसा अशें सीबीआयन सांगलें. ही फाीची येवजण 2015 वर्सा सुरु जाल्ली अशें सीबीआयन सांगलें, जेन्ना आरोपींनी गुंतवणूकदारांक 18 म्हयन्यां खातीर बि॰कॉइन गुंतवणुकीचेर 10 ॰के म्हयन्याक परतावो दिवपाचें उतर दिल्ले .

पोलंड 50

जामसाहेब मेमोरियल युथ एक्सचेंज कार्यावळींत वां॰ घेवपाक भारतांत आयिल्ल्या पोलंडच्या शिष॰मंडळाची परराश्ट्र मंत्री डॉ. एस जयशंकर हाणी भे॰ घेतली. हें शिष॰मंडळ ह्या म्हयन्याच्या 19 ते 27 तारखेक भारत भोंवडेर आसा. हातूंत अहमदाबाद, जामनगर, पोरबंदर, गिर, दीव, कोल्हापूर, दिल्ली ह्या सारक्या सांस्कृतीक आनी इतिहासीक नदरेन म्हत्वाच्या जायत्या थळांचो आस्पाव जाता.

पुरी 100

केंद्रीय पेट्रोलियम आनी सैमीक वायू मंत्री हरदीप सिंग पुरी हांणी मेघालयाच्या री भोई आकांक्षा जिल्हयांक भे॰ दिवन जिल्हयांत चालीक लायिल्ल्या वेगवेगळ्या उदरगतीच्या उपक्रमांचो नियाळ घेतलो. तांच्या भे॰ींत भलायकी आनी पोशण, शिक्षण, शेतकी आनी उदका संसाधनां, अर्थीक समावेश आनी कुशळ॰ाय उदरगत, आनी मुळावी बांदावळ अशा पांच मुखेल निर्देशकांनी प्रगतीचें मुल्यांकन करपाचेर भर दिल्लो. तशेंच री भोई जिल्हयांतल्या उमदिहार गांवांतल्या अनसाच्या प्रक्रिया युनि॰ाची क्षेत्रीय तपासणी केली. री-भोई जिल्हयाच्या प्रशासकीय केंद्रांतल्या नोंगपोहातल्या सर्कि॰ हाऊसांत जाल्ल्या आकांक्षा जिल्लो कार्यावळीवेल्या नियाळ बसकेंतल्यान ह्या भे॰ीची सुरवात जाली. हे बसकेंत उपायुक्त अभिलाश बरनवाल, अतिरिक्त उपायुक्त (एडीसी), अतिरिक्त सहाय्यक आयुक्त (ईएसी) आनी वेगवेगळ्या खात्याचे अधिकारी हाजीर आशिल्ले.

रिजिजू 60

नरेंद्र मोदी सरकारान अनुसुचीत जाती, अनुसुचीत जमाती, हेर मागास वर्ग आनी अल्पसंख्यांक समाजांतल्या शिश्यवृत्ती लावार्थ्यांचो आंकडो उणो केला ह्या दाव्याचेर

अल्पसंख्यांक वेव्हार मंत्री किरें रिजिजू हाणी काँग्रेस अध्यक्ष मल्लिकार्जुन खर्गेचेर पिका केली. प्रधानमंत्री नरेंद्र मोदी हांच्या फुडारपणा खाला अल्पसंख्यांक वेव्हार मंत्रालयान अल्पसंख्यांकांक पयली केन्नाच पळोवंक नाशिल्ल्या पद्दतीन सशक्त केल्यात. शिश्यवृत्ती, संदी, पारदर्शकता हातूंत वाड जाल्या.अशें रिजिजू हाणी सोशल मिडियाचेर केल्ल्या पोस्टांत म्हणला

महाकुंभ 170

महाशिवरात्रिच्या शुभ निमतान रातीं प्रयागराजांत जावपी महाकुंभाचो समारोप जालो. ह्या 45 दिसांच्या आध्यात्मिक कार्यावळींत आतां मेरेन 66 कोपी 21 लाखां परस चड भक्तांनी पवित्र न्हाण घेतला. ह्या महाकुंभांत जायते नामनेचे व्यक्ती वांणेकार जाले . तातूंत राश्ट्रपती द्रौपदी मुर्मू, प्रधानमंत्री नरेंद्र मोदी, भूतानाचे राजा जिग्मे खेसर नामग्येल वांगचुक, परराश्ट्र प्रतिनिधी, वेगवेगळ्या राज्यांचे राज्यपाल आनी मुख्यमंत्री, आनी जायते केंद्रीय मंत्री हांचो आस्पाव जाता. काल सांजवेळा 6 मेरेन 1.44 कोपी परस चड भक्तांनी पवित्र न्हाण केलां अशें आमच्या खबरकारान म्हणला. अंदूचो महाकुंभ इतिहासांतलें अध्यात्म आनी मानवी मेळाव्याच्या सगळ्यात व्हड केंद्र पैकी एक. महाशिवरात्रिच्या निमतान कार्यावळीचें निमाणें न्हाण आनीकय खाशेलें जालें. संगमांत पवित्र बुडपी घेतकच जायत्या भक्तांनी शारांतल्या शिवमंदिरांक भेण दिली. उत्तर प्रदेश सरकारान महाकुंभ मेला वाठारांत भारतीय वायुसेनेच्या हवाई प्रदर्शना वांगडाच घाणांचेर गुलाबाच्यो पाकळ्यांचो वर्षाव केलो. ताका लागून भक्तांक एक संस्मरणीय अणभव मेळ्ळो. अधिकाऱ्यांनी एकत्रीत कमांड आनी कंट्रोल सेंप्रांतल्यान परिस्थितीचेर नियंत्रण दवरलें आनी येरादारीचे नेम खरपणान चालीक लायले. उत्तर प्रदेशाचे मुख्यमंत्री योगी आदित्यनाथ हांणीय ह्या निमतान भक्तांक, संतांक आनी कल्पवासींक शुभेच्छा दिली. संगमांत पवित्र न्हाण घेवन भक्तांनी राश्ट्रीय एकचाराचो आनी राष्ट्रवादाच्या समर्पणाचो संदेश पुराय संवसाराक दिला अशें तांणी सांगलें.

जयशंकर १९०

दक्षिणेकडच्या देशांची आकांक्षा आनी हितसंबंदाची संवसारीक मळार पुरायपणान प्रतिनिधीत्व करपाची गरज आसा हाचेर परराश्ट्र मंत्री डॉ. एस. जयशंकर हांणी भर दिलो. जपान-भारत-आफ्रिका बिझनेस फोरमांत केल्ल्या उलोवपांत डॉ. जयशंकर हांणी

सांगलें, की भारतान ह्या कामा खातीर सातत्यान तेंको दिला, मागीर तो व्हॉयस ऑफ द ग्लोबल साउथ समिती आसूं वा जी-20 अध्यक्षपद आसूं. आफ्रिके कडे पळोवपाची भारताचो दृष्टिकोन सदांच दीर्घकालीन आनी परस्पर फायदेशीर भागीदारी तयार करपाचे खोलयेन रुजिल्या वचनबद्धतेचेर आदारिल्ली आसा अशें तांणी भर दिलो. सहभागाच्या निष्कर्षात्मक मॉडेल्सच्या उरफाटो बाह्य मॉडेलां परस वेगळो भारत क्षमता निर्माण करप, कुशळताय उदरगत आनी तंत्रज्ञान हस्तांतरण हांचेर विस्वास दवरता, जाका लागून आफ्रिकन देशांक गुंतवणूक करपाचो फायदोच न्हय तर स्वताक तिगोवन दवरपी उदरगत पर्यावरण यंत्रणाय विकसीत जाता अशें तांणी नदरेक हाडलें. भारत हो आफ्रिकेचो चवथो व्हडलो वेपारी भागीदार आसून द्विपक्षीय वेपार सुमार 100 अब्ज डॉलर मेरेन पावता अशें परराश्ट्र मंत्र्यान सांगलें. तशेंच भारतान आफ्रिकेच्या जोडणी आनी मुळाव्या साधनसुविधा उदरगती खातीरय म्हत्वाची वचनबद्धताय दाखयल्या, 12 अब्ज डॉलर परस चड सवलतीचे रीण आनी 200 वयर प्रकल्प पुराय खंडांत पातळ्ळ्यात अशें तांणी सांगलें. पिवपाच्या उदका येवजणे सावन शिंपणावळ, गांवगिरि सौर वीजीकरण आनी वीज प्रकल्प मेरेन वेगवेगळ्या क्षेत्रांतल्या भारताच्या उदरगतीच्या प्रकल्पांक लागून थळाव्या नोकऱ्यो निर्माण जाल्यात आनी आफ्रिकेंतले जिवित बदलला अशें तांणी सांगलें.

DRDO 120

संरक्षण संशोधन आनी विकास संघटना म्हळ्यार Defence Research and Development Organisation (DRDO) आनी भारतीय नौदलान ओडिशाच्या चंडीपूर हांगाच्या एकत्रीत चांचणी रेंज (आयपीआर) तल्यान पयल्याच प्रकारच्या नौदलाच्या जहाजविरोधी क्षेपणास्त्रा NASM-SR ची उड्डाण चांचणी येसस्वीपणान केल्यो. ह्या चांचण्यांनी ही क्षेपणास्त्रांनी भारतीय नौदलाच्या सीकिंग हेलिकॉप्टरांतल्यान प्रक्षेपित करताना जहाजांतल्या लक्ष्यांक उडोवपाची तांक दाखयली. उड्डाण चांचण्यो येसस्वी जाल्ल्या खातीर संरक्षण मंत्री राजनाथ सिंग हाणी डीआरडीओ, भारतीय नौदल आनी उद्देगाक परबी दिल्यात. ह्या चांचण्यांनी क्षेपणास्त्राचें मॅन इन द लूप खाशेलपण सिध्द जालां आनी दर्यांत स्किमिंग मोडांत चडांत चड अंतराचेर ल्हान जहाजाच्या लक्ष्याचेर थोडो प्रहार केला अशें संरक्षण मंत्रालयान आपल्या निवेदनांत सांगलां.

क्रिके 30

काल रातीं लाहोरच्या गद्दाफी स्पोर्ट्स ग्राउंडाचेर आयसीसी चॅम्पियन्स ट्रॉफी क्रिकेट मॅचींत अफगाणिस्तान इंग्लंडाक 8 धांवड्यांनी हारयलो. हे हारीक लागून इंग्लंड पंगड सर्तीतल्यान भायर पडलो. अफगाणिस्तानान थारायिल्ल्या 326 धांवड्यांचि मोख गाठताना इंग्लंड 49.5 षटकांनी 317 धांवड्यो करून सगळे बाद जालो

बिहार 170

बिहारांत काल मंत्रीमंडळ विस्तारांत नीतीश कुमार हांच्या फुडारपणा खाला 7 नवे मंत्र्यांची मंत्रीमंडळांत नेमणूक जाल्या. पाणजाच्या राजभवनांत जाल्ल्या सोपूत सुवाळ्यांत राज्यपाल आरीफ मोहम्मद खान हांणी भाजपाच्या सात आमदारांक पदाचो सोपूत दिलो. सोपूत घेवपी नव्या मंत्र्यां मदीं संजय सरावगी, कृष्ण कुमार मंजू, डॉ. सुनील कुमार, मोतीलाल प्रसाद, राजू कुमार सिंह, विजय कुमार मंडळ आनी जिबेश कुमार हांचो आस्पाव जाता. ह्या विस्ताराक लागून नीतीश कुमार हांच्या फुडारपणा खाला मंत्रीमंडळाची संख्या मुख्यमंत्र्या सयत 36 मेरेन पावल्या. ह्या वर्साच्या निमाणे कडेन बिहारांत विधानसभा वेंचणूक जावपाची आशिल्ल्यान वेंचणुकेच्याच वर्सा मंत्रीमंडळाचो विस्तार जाला. मंत्रीमंडळांत सुवात मेळिल्ले चार आमदार वेंचणुकेचे कामगिरीचे नदरेन भाजपाची बरी सुवात मानपी मिथिला वाठारांतले आसात. जिबेश कुमार आनी राजू कुमार सिंह हे आदले मंत्री पूण हेर पांचूय वांगडी पयलेच खेपे संद मेळिल्ले नवे चेहरे आसात . मंत्रीमंडळांत भाजपा प्रतिनिधींची संख्या आतां 21 जाल्या, जाल्यार jdu चे 13 वांगडी आसात. एक मंत्री जीतन राम मांझी हांच्या फुडारपणाखाल हिंदुस्तानी आवाम मोर्चाचे आसा. बिहारांत एनडीएचे पांच घटक युतींत आसात. ताचे आदीं बिहार भाजपाचे अध्यक्ष दिलीप जयसवाल हांणी आपल्या पक्षाचें 'एक मनीस, एक पद' धोरण पाळपा खातीर मंत्रीमंडळातल्यान राजिनामो दिलो.